

REGIONAL NEWS
ALL INDIA RADIO GANGTOK
NEPALI NEWS

18:40 hrs

Date: 15.07.2025

एन सी सी गभर्नर मेडल समारोह

राजभवनमा आज एन सी सी गभर्नर मेडल समारोह आयोजन गरियो। यस अवसरमा सिक्किमका राज्यपाल ओम प्रकाश माथुरले चयनित NCC Cadets हरूलाई राष्ट्र सेवामा उदाहरणको उत्कृष्ट योगदानका लागि सम्मानित गर्नुभयो। शिक्षा, खेल तथा युवा मामिलाहरूका मन्त्री राजू बस्नेत विशिष्ट अतिथिको रूपमा उपस्थित हुनुहुन्थ्यो। राज्यपाल माथुरले आफ्नो सम्बोधनमा NCC Cadets राष्ट्रको अमूल्य संपत्ति भएको, भन्नुभयो। उहाँले भन्नुभयो, भौगोलिक रूपले सिक्किम सानो राज्य भए तापनि यहाँका NCC एकाईहरूले जुन समर्पण र ऊर्जाका साथ राष्ट्र निर्माणमा योगदान दिईरहेका छन् त्यो अत्यंत प्रेरणादायक हो।

विश्व युवा कौशल दिवस 2025

विश्व युवा कौशल दिवस 2025 को अवसरमा राज्यको कौशल विकास विभागले “सिक्किम इन्स्पायर” को तत्वावधानमा राज्यस्तरीय समारोहको आयोजना गर्‍यो। मुख्य अतिथिको रूपमा उपस्थित मुख्यमन्त्री प्रेम सिंह तामाङले, राज्यस्तरीय समारोहलाई सम्बोधन गर्दै, युवाहरूलाई डिजिटल कौशल र artificial intelligence (AI) मा दक्ष हुन आवश्यक रहेको बताउनुभयो। उहाँले कौशल विकास विभागद्वारा स्थापना गरिएका करिअर काउन्सिलिङ केन्द्र, नियुक्ति केन्द्र, कमाण्ड सेन्टर र प्लेसमेन्ट सेलजस्ता संस्थाहरू युवालाई रोजगारी र अन्तर्राष्ट्रिय अवसरहरूमा पहुँच दिन निर्माण गरिएको जानकारी दिनुभयो। कार्यक्रममा मुख्यमन्त्रीले सरकारी प्राविधिक पदहरूमा ITI प्रमाणपत्र अनिवार्य गर्ने अनि पोलिटेक्निक कलेजहरूमा ITI पास युवालाई 5 देखि 10% सिनेट आरक्षण गरिने घोषणा गर्नुभयो। उहाँले युवाहरूलाई उद्यमशीलता र कौशल-लाई सशक्त करिअरको विकल्पका रूपमा लिन आग्रह गर्दै कौशल आजको आवश्यकता हो, भन्ने सन्देश दिनुभयो। यस अवसरमा औद्योगिक तालिम संस्थान (ITI) तथा दीन-दयाल उपाध्याय-ग्रामिण कौशल योजना (DDU-GKY) का पूर्व प्रशिक्षार्थीहरूलाई सम्मान पनि गरियो। समारोहको मुख्य आकर्षण 2025-को उत्कृष्ट तालिम प्रदायक ” को सम्मान थियो, जो, सोरङ जिल्लास्थित मङ्गलबारे livelihood विद्यालयलाई प्रदान गरियो।

नाथुला पास हुँदै भारत-तिब्बत सिमाना व्यापार पुनः सञ्चालनको माग

राज्यसभा सांसद दोर्जी छिरीङ लेप्चाले आज नया दिल्लीस्थित उद्योग भवनमा वाणिज्य विभागकी सहसचिव ऐश्वर्या सिंहसँग भेटिँदा सिक्किमको नाथुला पास हुँदै भारत-तिब्बत सिमाना व्यापार पुनः सुरु गर्ने कुरामा जोड दिनुभयो। उहाँले उक्त व्यापारमार्गको रणनीतिक र आर्थिक महत्वबारे चर्चा गर्दै यसले पूर्वी हिमालय क्षेत्रको विकास, जनस्तरको सम्बन्ध विस्तार तथा भारतको “एक-ईस-सी”लाई सहयोग पुग्ने विश्वास व्यक्त गर्नुभयो। सांसदले स्थानीय व्यापारी र सीमावर्ती समुदायको आर्थिक सशक्तीकरणका लागि यो मार्ग पुनः सञ्चालन गर्नु अत्यन्त आवश्यक रहेको बताउनुभयो। यस अवसरमा सांसदले नाथाङ-माचोङ क्षेत्रका चिया कृषकहरूको समृद्धिका लागि आधुनिक चिया प्रशोधन केन्द्र स्थापनासम्बन्धी विस्तृत परियोजना प्रतिवेदन (DPR) पनि पेश गर्नुभयो।

गान्तोकमा IMPCC बैठक सम्पन्न

पत्र सूचना कार्यालय (PIB) गान्तोकको आयोजनामा आज सूचना तथा जनसम्पर्क विभाग (IPR)-को सम्मेलन हुलमा अन्तरमाध्यम प्रचार समन्वय समिति (IMPCC) को बैठक सम्पन्न भयो। बैठकको अध्यक्षता IPR विभागका निर्देशक उमेश सुनाम र PIB तथा आकाशवाणी गान्तोकका सहायक निर्देशक मानस प्रतीम शर्माको संयुक्त रूपमा गर्नुभयो। श्री सुनामले बैठकको उद्देश्य केन्द्रीय र राज्य सरकारका सञ्चार एकाइहरू, सार्वजनिक संस्थानहरू र अन्य निकायहरूले गरेका कामहरूलाई साझा रूपमा जनतासमक्ष पुर्‍याउनु रहेको बताउनुभयो। साथै, उहाँले सबै सञ्चार माध्यमहरूबीच राम्रो समन्वय र सहकार्य भए मात्र जनसम्पर्क प्रभावकारी हुने उल्लेख गर्नुभयो।

मामरिङमा ESIC अस्पताल निर्माण र बीमा सेवा विस्तारबारे उच्चस्तरीय बैठक सम्पन्न

आज गान्तोकको श्रम भवनमा कर्मचारी राज्य बीमा योजना (ESI Scheme) सम्बन्धी एउटा महत्त्वपूर्ण बैठक सम्पन्न भयो। श्रम विभागका सचिव भीम थुल्लुको अध्यक्षतामा आयोजित बैठकमा ESIC र श्रम विभागका सम्बन्धित अधिकारीहरूको सहभागिता रहेको थियो। बैठकमा दक्षिण सिक्किमको मामरिङमा प्रस्तावित 100 सय शय्याको ESIC अस्पताल निर्माणको विषयमा विशेष छलफल भयो। राज्य सरकारले उपलब्ध गराइसकेको जमीनलाई सचिव थाटालले बार्ने कार्य यथाशीघ्र सुरु गर्न अनि अस्पताल निर्माणका लागि तयार पारिएको खाका श्रम विभागमा पेश गरी आवश्यक मापदण्ड पूरा गरेपछि मात्रै निर्माण कार्य अगाडि बढाउन निर्देशन दिनुभयो।